



International Journal of Sanskrit Research

अनन्ता

ISSN: 2394-7519

IJSR 2017; 3(6): 237-244

© 2017 IJSR

www.anantaajournal.com

Received: 02-10-2017

Accepted: 03-11-2017

डॉ. विनय सिंहल

संस्कृत विभाग आरुणकेण्णसण्डीण्
महाविद्यालय कैथल, हरियाणा,
भारत

पुराणों में आयुर्विज्ञान

डॉ. विनय सिंहल

DOI: <https://doi.org/10.22271/23947519.2017.v3.i6d.2556>

सारांश

अधिकांश लोगों की यह मान्यता है कि भौतिक विज्ञान, चिकित्सा विज्ञान, वनस्पति विज्ञान, वास्तु विज्ञान आदि सभी बुद्धि प्रदाय विज्ञान पाश्चात्य देशों की देन हैं। परंतु भारत के प्राचीन तथा अर्वाचीन वैज्ञानिकों ने इस धारणा को निर्मूल साबित कर दिया है। आयुर्वेद वह भारतीय आयुर्विज्ञान है जिसका संबंध मानव के शरीर को निरोगी रखने और रोग हो जाने पर उन रोगों से मुक्त करने और आयु में वृद्धि करने से संबंधित है।

ऋग्वेद व अथर्ववेद में तो चक्षुप्राप्ति सूक्त (ऋग्, 10/15/8), गर्भरक्षण सूक्त (ऋग्, 10/1/62), सर्वाङ्गरोग नाशक सूक्त (ऋग्, 10/152) आदि सूक्त इस बात के प्रबल प्रमाण हैं कि शरीर संरचना, विभिन्न रोगों और उन्हें दूर करने के लिए विभिन्न चिकित्सा पद्धतियों का ज्ञान वैदिक ऋषियों को था। और वैदिक काल के बाद पौराणिक काल में भी यह पद्धति प्रचलित थी।

सामान्य व्यक्ति निरोगी और दीर्घायु होना चाहता है। जन सामान्य से संबंधित होने के कारण आयुर्वेद का वर्णन अत्यंत सरल भाषा में पुराणों में होना स्वाभाविक ही है। प्राकृतिक चिकित्सा का प्रचार प्रसार पुराणों में कथाओं तथा संवादों के माध्यम से किया गया। विभिन्न पुराणों में अनेक अनेक औषधीयों के साथ-साथ जल चिकित्सा वायु चिकित्सा सूर्य चिकित्सा मंत्र चिकित्सा आदि अनेक प्रकार की चिकित्सा-पद्धतियों का भी विस्तृत वर्णन मिलता है शोध पत्र का मुख्य लक्ष्य जन सामान्य को पुराणों में वर्णित आयुर्विज्ञान के प्रति जागरूक करना है।

मुख्य शब्द: आयुर्वेद विज्ञान, औषधीय चिकित्सा, सूर्य चिकित्सा, जल चिकित्सा, वायु चिकित्सा, मंत्र चिकित्सा रोग एवं रोग निदान

प्रस्तावना

पुराण भारतीय संस्कृति की अमूल्य सांस्कृतिक धरोहर हैं। पुराण हमारी संस्कृति के आधार हैं और संवाहक भी। ये हमारी दिनचर्या के साक्षी हैं।

Correspondence Author;

डॉ. विनय सिंहल

संस्कृत विभाग आरुणकेण्णसण्डीण्
महाविद्यालय कैथल, हरियाणा,
भारत

संस्कृत वाङ्मय में पुराणों का विशेष स्थान है। इनमें वेदों का स्पष्टीकरण होने के साथ ही साथ कर्मकांड, उपासनाकांड तथा ज्ञानकांड के सरलतम विस्तार के साथ-साथ विभिन्न विचित्र कथाओं के द्वारा गूढ़ से गूढ़ तत्व को भी सरल भाषा में समझाने की क्षमता है।

वेदः प्रतिष्ठिताः सर्वे पुराणेष्वेव सर्वदाः वेद पुराणों में ही प्रतिष्ठित है इसमें कोई संशय नहीं है।

भारतीय समाज में अनादि काल से लेकर पौराणिक कथाओं का प्रचलन रहा है। और इन कथाओं का इतिहास इतना विशाल है कि उसने मानव जीवन के लिए आवश्यक किसी भी क्षेत्र को अछूता नहीं छोड़ा है। इनमें ऋषि मुनियों के संवाद, सूत्र विधियाँ, उपदेश विद्याओं और वार्तालापों आदि में हर आयु, वर्ग, वर्ण, आश्रम, क्षेत्र आदि का वर्णन मिलता है। महाभारत में कहा गया है-

पुराणसंहिताः पुण्याः कथा धर्मार्थसंश्रुताः

अर्थात् पुराणों की पवित्र कथाएं धर्म और अर्थ को देने वाली हैं। पुराण जीवन जीने की कला सिखाते हैं। हमारे आचरण हमारे व्यवहार परंपराओं आदि पर पुराणों का गहन प्रभाव भी है। जो लोग यह समझते हैं कि पुराणों में केवल कुछ अद्भुत कथाएं, राजाओं के इतिहास व वंशावलियों या अनेक प्रकार के व्रत- उपासनाओं व तीर्थों, देवी देवताओं या अनेक ऋषियों का वर्णन है वे यह नहीं जानते कि पुराणों में अनेकों विशेष विज्ञान जैसे खगोल, वास्तु शास्त्र विज्ञान, ग्रह-नक्षत्र विज्ञान, चिकित्सा विज्ञान, संगीत कला नृत्य, साहित्य शास्त्र का ज्ञान, रत्न विज्ञान, ज्योतिष विज्ञान, राजनीति विज्ञान, अर्थशास्त्र आदि अनेक विषयों पर पर्याप्त चर्चाएं की गई हैं। ऐसा कोई विषय नहीं है जिसका उल्लेख पुराणों में नहीं किया गया है। भारतीय संस्कृति का विशिष्ट ज्ञान हमें पुराणों के द्वारा ही प्राप्त होता है। अग्नि पुराण व नारद पुराण में इतने विषयों का विवेचन किया गया है कि उन्हें विश्वकोष कहते हैं।

अधिकांश लोगों की यह मान्यता है कि भौतिक विज्ञान, चिकित्सा विज्ञान, वनस्पति विज्ञान, वास्तु विज्ञान आदि सभी बुद्धि प्रदाय विज्ञान पाश्चात्य देशों की देन है। परंतु भारत के प्राचीन तथा अर्वाचीन वैज्ञानिकों ने इस धारणा को निर्मूल साबित कर दिया है। आयुर्वेद वह भारतीय आयुर्विज्ञान है जिसका संबंध मानव के शरीर को निरोगी रखने और रोग हो जाने पर उन रोगों से मुक्त करने और आयु में वृद्धि करने से संबंधित है।

ऋग्वेद व अथर्ववेद में तो चक्षुप्राप्ति सूक्त (ऋग्, 10/15/8), गर्भरक्षण सूक्त (ऋग्, 10/1 ji62), सर्वाङ्गरोग नाशक सूक्त (ऋग्, 10/152) आदि सूक्त इस बात के प्रबल प्रमाण हैं कि शरीर संरचना, विभिन्न रोगों और उन्हें दूर करने के लिए विभिन्न चिकित्सा पद्धतियों का ज्ञान वैदिक ऋषियों को था। और वैदिक काल के बाद पौराणिक काल में भी यह पद्धति प्रचलित थी।

सामान्य व्यक्ति निरोगी और दीर्घायु होना चाहता है। जन सामान्य से संबंधित होने के कारण आयुर्वेद का वर्णन अत्यंत सरल भाषा में पुराणों में होना स्वाभाविक ही है। प्राकृतिक चिकित्सा का प्रचार प्रसार पुराणों में कथाओं तथा संवादों के माध्यम से किया गया।

ब्रह्मवैवर्त पुराण के अनुसार प्रजापति ने ऋग्वेद यजुर्वेद सामवेद और अथर्ववेद के अर्थों का चिंतन कर आयुर्वेद नामक एक पंचम वेद बनाया और उसे भास्कर को दे दिया भास्कर ने अपने 16 शिष्यों को आयुर्वेद का ज्ञान दिया और उसका प्रचार प्रसार किया-

ऋग्यजुः सामाथर्वाख्यान् दृष्ट्वा वेदान्त प्रजापतिः।

विचिन्त्य तेषामर्थान्चैवायुर्वेदं चकार सः॥

कृत्वा तु पंचम वेदो भास्कराय ददौविमुः॥¹

पुराणों में आरोग्य दान को सबसे बड़ा दान कहा गया है. -

**धर्मार्थकाममोक्षाणामारोग्यं साधनो मतः।
अतस्तत्वारोग्यदानेन नरौ भवति सर्वदः॥²**

कई पुराणों में चिकित्सालय खोलने तथा जन सामान्य के विभिन्न रोगों को दूर करने की प्रशंसाएं की गई हैं-

**आरोग्यशाला यः कुर्यात् महावैधपुरस्कृतम्।
सर्वोपकरणोपेता तस्य पुण्य फलं शृणु॥³**

इससे ज्ञात होता है कि हमारे प्राचीन ऋषियों को आयुर्वेदिक चिकित्सा का तो पूर्ण ज्ञान तो था ही, साथ-साथ प्रत्येक व्यक्ति के निरोगी जीवन के प्रति भी अत्यंत जागरूक थे।

पुराणों में आयुर्वेद से संबंधित सिद्धांतों को अनेक कथाओं के माध्यम से प्रस्तुत किया गया है। अग्नि पुराण में तो 279 अध्याय से लेकर 293 अध्याय तक अनेक प्रकार की औषधियों का वर्णन मिलता है। सामान्यतः हम मनुष्य से संबंधित आयुर्वेद विज्ञान को ही जानते हैं परंतु अग्नि पुराण में वृक्षायुर्वेद (अ., 2824), गवायुर्वेद (292), सर्प लक्षणानि (294) गजायुर्वेद (297), अश्वायुर्वेद (288)⁵ नाना मंत्रौषधि कथन (302), आदि ऐसे अनेक अध्याय हैं, जिनमें कथाओं के माध्यम से वृक्षों से लेकर पशु पक्षियों के लिए भी अनेक औषधियों का वर्णन किया गया है। इसी तरह से गरुड़ पुराण में भी पशु पक्षियों, वृक्षों, सर्प, अधिक अनेक जीव जंतुओं की औषधियों का वर्णन मिलता है।

पुराणों में ज्वर, मंदाग्नि, पांडु, कुष्ठ, प्लीहा शोथ, कास, व्रण, रक्त विकार, गलगंड आदि अनेक रोगों के विषय में चर्चा करते हुए रोगों के 64 भेद बताए हैं। ब्रह्मवैवर्त पुराण, 17/27-34, अग्नि पुराण 279 /8, 9 पुराणों में वात पित्त कफ के लक्षण, इनके प्रकोप के कारण और उपाय बताकर आयुर्वेद के अनुसार सभी रोगों को नाश करने की प्रक्रियाओं का

तथा शरीर को बल और वृद्धि देने वाले उपायों का विस्तार से वर्णन किया गया है।⁶

वात पित्त कफ, खान पान, आचार- व्यवहार आदि के रूप में इन्हें ही रोगों का मुख्य कारण माना गया है तथा उनसे संबंधित रोगों के उपायों का वर्णन भी किया गया है। पुराणों में कहीं-कहीं पर वात पित्त कफ के अतिरिक्त पापों को भी रोगों का कारण बताया गया है-

पापेन जायते व्याधिः पापेन जायते जरा।

पापेन जायते दैन्यं दुःखं शोको भयंकरः॥⁷

वहां कहा गया है कि पाप से रोग होता है पाप से बुढ़ापा, पाप से दीनता और शोक की उत्पत्ति होती है। इसलिए मानव को सदाचरण करते हुए पापों से बचना चाहिए।

पुराणों में घरेलू प्राकृतिक चिकित्सा का भी बड़ा सुंदर वर्णन मिलता है एक स्थान पर नेत्रों को जल से धोने, व्यायाम करने, कानों, सिर तथा पैरों में तेल लगाने, शुद्ध वायु का सेवन करने से बुढ़ापा और व्याधि कष्ट नहीं देती-

चक्षुर्जलञ्च व्यायामः पादास्तैलमर्दम्।

कर्णयोर्मूर्ध्नि तैलञ्च जराव्याधिः नाशनम्॥⁸

पुराणों में गरुड़ पुराण तथा अग्नि पुराण अद्भुत चिकित्साशास्त्र हैं। गरुड़ पुराण के 'चिकित्सा के विभिन्न योग' 147वें से लेकर 202वें अध्यायों में विविध औषधियों का वर्णन है और इसके उपरान्त इसी पुराण के 148वें 'रक्तपित्त रोग निदान', 149वें 'कासरोगनिदान' 150वें 'श्वास रोग निदान' 151वें 'हिकका रोग निदान' 152वें यक्ष्मा निदान, 159 प्रमेह रोग निदान, 161 उदर रोग निदान, 163 कुष्ठ रोग निदान 164, विसर्पादि निदान 170 ज्वर रोग चिकित्सा, 172 स्त्री रोग चिकित्सा 174, घृत तैलादि कथन आदि अध्यायों में रोगों का वर्णन, हित और अहित संबंधी, प्रसाधन संबंधी, मुख का

सौंदर्य बढ़ाने के लेप, बालों के लिए तैल, रसायन, वशीकरण, नेत्र रोग, ज्वर इत्यादि अनेक विषय वर्णित है ये सभी अध्याय इस बात का स्पष्ट निर्देश देते हैं कि अनेकों रोगों का ज्ञान तो हमारे ऋषियों को तो ही साथ ही इन रोगों के निदान के लिए अनेकों प्राकृतिक चिकित्सा पद्धतियों, योग पद्धतियों व जड़ी बूटियों का भी सूक्ष्म ज्ञान उन्हें था।

गरुड़ पुराण में वात पित्त व कफ की विषमता से उत्पन्न होने वाले विभिन्न प्रकार के ज्वरों का विस्तृत वर्णन मिलता है। और सभी ज्वरों में उबला हुए जल का प्रयोग की लाभकारी बताया है।

**सर्वज्वरेषु प्रथमं कार्यं शङ्कर लङ्घनम् ।
क्वथितोदकपानं च तथा निर्वातसेवनम्॥** ⁹

हमारे आधुनिक चिकित्सा पद्धति भी इसी का समर्थन करती है कि विभिन्न प्रकार के ज्वरों जिन्हें 'वायरल इन्फेक्शन' भी कहा जा सकता है वहां गिलोय,¹⁰ शुण्ठी(सौंफ), मुस्तक (मोथा)¹¹, पर्पट व बालकोशी¹², हरिद्रा¹³, नीम, त्रिफला¹⁴ आदि का क्वाथ या काढ़ा लाभकारी बताया गया है। इसके अतिरिक्त पाठा, विशाला, तिका आदि सैंकड़ों औषधियों का काढ़ा वातज्वर के लिए लाभकारी माना गया है। -

**तिका पाठा पठोलश्च विशाला त्रिफला त्रिवृत् ।
सक्षीरो भेदनः क्वाथः सर्वज्वरविशोधनः ॥**¹⁵

गरुड़ पुराण में तो 147 से 167 में अध्याय तक 26 रोगों के लक्षण, भेद - प्रभेद, निदान आदि का विशेष उल्लेख किया गया है। ज्वरो अष्टधा¹⁶ कहकर आठ प्रकार के ज्वरों का उल्लेख किया गया है। अग्नि पुराण में ज्वर गायत्री का वर्णन भी मिलता है जिस ज्वर रोग का शामक माना गया है। ॐ भस्मास्त्राय विद्महे। एक दष्ट्राय धीमहि। धन्वो ज्वरः प्रचोदयात्। (अग्नि पुराण 300/30) । गरुड़

पुराण में भी ज्वर हारि मंत्र का वर्णन मिलता है। (ग.पु.184/8)

गरुड़ पुराण में वात पित्त के क्षय के कारण होने वाली पांच प्रकार की कास अर्थात् खांसी के रूप का वर्णन किया गया है-

**आशुकारी यतः कासः स एववातः प्रचक्ष्यते।
पञ्चकासाः स्मृता वातपित्तश्लेष्मक्षतक्षयैः॥**¹⁷

यदि कास अर्थात् खांसी की अपेक्षा की जाए तो वह पुरुष के बल को क्षीण कर देती है और श्वासरोग आदि दोष भी उत्पन्न करने वाली होती है-

**क्षयोपेक्षिताः सर्वे बलिनश्चोत्तरोत्तरम्।¹⁸
विशुष्कास्यो मुहुः श्वासः कांक्षत्युष्ठा सवेपशुः ॥**¹⁹

गरुड़ पुराण में हृदय रोग का भी वर्णन है। जिसमें हृदयरोगों के मूल कारणों का वर्णन किया गया है। हृदय की शुष्कता, स्तब्धता, शून्यता, अकस्मात् दीनता, शोक, भय, कतिचित् शब्दों से असहिष्णुता, कंपन, मोह, श्वास अवरोध, अल्पनिद्रा आदि को हृदय रोग का कारण माना गया है।²⁰

केशों अर्थात् बालों के लिए अनेकों औषधियों का वर्णन गरुड़ पुराण के 176 वें अध्याय में किया गया है। गंजेपन का उपचार सात रात्रि में हाथी दांत की भस्म द्वारा हो सकता है।²¹ इसके अतिरिक्त एला, मुरा, अभ्यंग, गुञ्जा आदि फलों का लेप भी केशों के अभाव को दूर करता है।²² इसके अतिरिक्त केशों को काला व घना करने और जूं लीक आदि जीवों को भी केशों से समाप्त करने के लिए पर्याप्त जड़ी बूटियों का वर्णन गरुड़ पुराण में विस्तार से मिलता है।²³ बालों को काला व घना करने के औषधियों का उल्लेख पुराणों में मिलता है-

**भृंगराज लोहचूर्ण त्रिफला बीजपुरकम्। नीली
चकरवीरञ्च गुडमेतै समं श्रुतम्॥ पलितानि कृष्णानि
कुर्याल्लेपान्महौषधम्॥**²⁴

मुख की कांति बढ़ाने और झुर्रियां दूर करने से संबंधित उल्लेख भी पुराणों में पर्याप्त रूप में प्राप्त होते हैं वहां अनेक लेपन, तैलों और औषधियों का वर्णन है जिन्हें मुख कांति के प्रसाधनों के रूप में प्रयोग किया जा सकता है।

**द्विभागं छागदुग्धेन तैलप्रस्थं तु साधितम्।
रक्तचंदनमंजिरोष्ठा लाक्षाणां कर्षके वा॥
यष्टिमधुकुंभमाभ्यां सप्तधनमुखकांतिकृत्॥²⁵**

सिर में, कान में या संपूर्ण शरीर में पीड़ा में निवारक अनेकों औषधियों के तेल, रस आदि का वर्णन भी गुरुड़ पुराण में 176 वें अध्याय में तथा अग्नि पुराण के द्वितीय खंड में किया गया है। कमजोर शरीर को हष्ट-पुष्ट कर दीर्घायु होने से संबंधित औषधियों का वर्णन भी गुरुड़ पुराण में मिलता है-

**उदुम्बरप्रमाणेन सप्ताहमक्षणातसमम्।पु
मांश्च बलवान्स स्यात्जीवेद्वर्षशतद्वयम्॥²⁶**

यद्यपि आधुनिक चिकित्सा का विज्ञान में बहुत प्रगति कर ली है परंतु मत्स्य पुराण में वर्णित वृद्धावस्था से दूर रखने वाली व क्षुधा को समाप्त करने वाली जम्बू नामक वृक्ष से बनी औषधि शायद आधुनिक चिकित्सकों के लिए आज भी रहस्य ही है। इसी तरह अग्नि पुराण में भी धनवंतरी सुश्रुत से कहते हैं कि मैं आयु की वृद्धि करने वाले और सभी रोगों का को नष्ट करने वाले कल्पन का वर्णन करता हूँ-

**कल्पान्तमृत्यु जयान्वक्ष्ये हि आयुर्दानोगमर्दनान्।
त्रिशति रोगहास व्यामध्वाज्य त्रिफलामृता॥
परंपलार्द्धकर्ष वात्रिफलांस कटंगी तथा।
बिल्वतैलस्य नस्यज्चपंचशतीकविः॥²⁷**

इसी प्रकार अग्नि पुराण में रक्त पित्त रोग (279/8-10), उदर रोग (279/12), कुष्ठ रोग (279/316) प्रमेह रोग (279/17-18), राजयक्ष्मा (279/19), वात रोग (279/25-26), अर्श (बवासीर) (279/30) आदि अनेक प्रधान रोगों की सिद्ध औषधियां बतायी गई हैं।

युद्ध काल में सेना के खाद्य पदार्थ तथा घायल लोगों की चिकित्सा के लिए विशेष औषधियों का वर्णन मत्स्य पुराण में अत्यंत विस्तार से मिलता है। वहां जीवकर्षण, काकोल, आमलकी, शालप्रणी, श्वसंती, कष्टकाटिका, महातपा, शत्पुष्पा, पद्मबीज, आदि सैकड़ों जड़ी बूटियों के नाम मिलते हैं जिससे अनुमान लगाया जा सकता है कि उसे समय के हमारे ऋषियों को वनस्पति चिकित्सा पद्धति का श्रेष्ठ ज्ञान था। मत्स्य पुराण के द्वितीय खंड में इसका विशेष वर्णन मिलता है।

पुराणों में औषधिय चिकित्सा के अतिरिक्त अनेक धातुओं की भस्मों व चूर्णों द्वारा, प्राणायाम योगासन आदि द्वारा, यज्ञ -हवन द्वारा मंत्रोपचार द्वारा सूर्य उपासना द्वारा भी रोगों के निवारण का वर्णन मिलता है।

पुराणों में जल चिकित्सा व उपवास चिकित्सा का उल्लेख मिलता है। पुराण काल में लंघन (उपवास) को लोग अचूक चिकित्सा माना करते थे।

**सर्वज्वरेषु प्रथमा कार्यं शंकरलनघनम्।
(ग.पु.1/175/2)**

**रक्षन्बलं हि ज्वरितं लंघितं भोजयेद्विषक्।
(अग्नि पुराण 279/3)**

प्राणायाम एक पूर्ण चिकित्सा पद्धति है जो कि केवल भारतीय चिकित्सा ऋषियों की देन है। अग्नि पुराण में इड़ा, पिङ्गला, सुषुम्णा, गान्धारी, हस्ति, जिह्वा, यशा, अलम्बुषा, पृथा, हुहु, व शंखिनि नमक 10 मुख्य नाड़ियों का वर्णन है।

चक्रवत्संस्थिता ह्येताः प्रधानाः दशनाडयः।
 इडा पिङ्गला तथैव सुषुम्ना च तथैव च॥
 गान्धारी हस्तिजिह्वा चैव यथा तथा।
 अलम्बुषा हुहृथैव शंखिनी दशमी स्मृता॥²⁸

पुराणों में प्राण वायु को स्वास्थ्य को देने वाला तथा विभिन्न रोगों का शमन कर्ता कहा है।

प्राणो जीव शसमाश्रितः प्राणायाम्।
 प्राणायामैर्देहदोषान्धारणाभिश्चकिलबिषम्॥
 प्रत्याहारः क्वि विषयान्ध्यानेनाश्वरागुणान्।
 सर्वे दोषाः प्रणश्यन्ति स्वस्थश्चैवोपजायते॥²⁹

इस प्रकार पुराणों में प्राणायाम, प्रत्याहार, धारणा, ध्यान, समाधि आदि विभिन्न योग क्रियाओं का वर्णन ब्रह्म पुराण, अग्नि पुराण, ब्रह्मवैवर्त पुराण व गरुड़ पुराण में मिलता है।

पुराणों में सूर्य चिकित्सा का भी उत्तम वर्णन है। भारत के प्राचीन वैदिक ऋषियों ने सूर्य को केवल गैसों का गोला ही नहीं अपितु असीम सत्ता का सांकेतिक प्रतिबिम्ब माना है। पुराणों में सूर्य उपासना द्वारा अनेक रोगों से मुक्त होने का वर्णन मिलता है। भविष्य पुराण में सूर्य पूजा का विशेष महत्व है ब्राह्म पर्व के 72 में अध्याय में कुछ रोग का उल्लेख मिलता है जिसका निवारण सूर्य भगवान की उपासना से हुआ।³⁰ अग्नि पुराण में सूर्य की हरी नीली पीली लाल आदि किरणों का वर्णन किया गया है और प्रातः कालीन उदित होते हुए सूर्य को अर्घ्य प्रदान करना सर्वोत्तम माना है। वास्तव में प्रातः कालीन सूर्य से निकलने वाली किरणें पराबैंगनी किरणें शरीर में प्रतिरोधक क्षमता को बढ़ाती हैं तथा शरीर में विटामिन सी डी की कमी से होने वाले रोग भी शांत होते हैं-

सेन्द्रवारुणमीशान वामार्धदयितम् रविम्।
 पापाङ्कुशधरं देवो ह्यक्षमालाकपालिनम्॥³¹

वेदों में भी सूर्य को स्थावर तथा जंगम प्राणियों की आत्मा माना है। 'सूर्य आत्मा जगतस्तस्थुश्च, ऋग्वेद 1/115/1) ऐसा आधुनिक चिकित्सा भी मानते हैं।

पौराणिक साहित्य में जल को भी गुणकारी औषधि के रूप में वर्णन है और नदियों में जल को सर्वाधिक शुद्ध माना गया है शुद्धं नदीगतं तोयम् (अग्नि पुराण 61/9) वेदों में भी जल को चिकित्सकों का चिकित्सक भिषजां सुभिषक्तमाः कहकर जल के अनेक औषधीय गुणों का वर्णन किया गया है।

पुराणों में भी यज्ञ को भी मुक्ति प्रदान करने वाला माना गया है। यज्ञ का धुआं वातावरण को शुद्ध करने का कार्य करता है। जब अमृत तुल्य श्रेष्ठ जड़ी बूटियां तथा द्रव्य पदार्थ यज्ञ की अग्नि में आहूत की जाती हैं तो उनका धुआं अनेक रोगों का नाशक होता है। विभिन्न प्रकार के जौं, दधि, घृत, शक्कर आदि द्रव्यों के साथ-साथ गूलर, गिलोय, आम्र आदि अनेक अनेक जड़ी बूटियों के द्वारा किए जाने वाले यज्ञों का वर्णन पुराणों में स्थान स्थान पर प्राप्त होता है।

आधुनिक प्रदूषण हुए वातावरण में संपूर्ण वायुमंडल विषाक्त गैसों से व्याप्त हो गया है यदि प्रत्येक गृहस्थ यज्ञ को जीवन का अभिन्न अंग बना ले तो वातावरण निश्चित रूप से शुद्ध होगा।

पुराणों में तो मंत्रों को भी औषधि के रूप में माना गया है। अनेक मंत्रों का जाप जहां मानव के मानसिक रोगों को दूर करने में समर्थ हैं वही वह भोग योनि से मुक्ति भी प्राप्त करने में समर्थ है-

आयुरारोग्यकर्तार ओंकाराद्यश्च ।।

ओंकारः परमोमंत्रस्तं जप्त्वा चामरो भवेत्॥

गायत्री परमोमंत्रस्तं जप्त्वाभुक्ति मुक्ति वाक्।

ओम् नमो नारायणाय मंत्रः सर्वार्थसाधकः॥³²

आज के युग में इस पद्धति को मंत्र थेरेपी अथवा साउंड थेरेपी भी कहा जाता है। जो अन्य रोगों के

साथ-साथ मनोरोगों में विशेष लाभकारी सिद्ध हो रही है।

पुराणों में व्रत उपासना, उत्सवों में नियमों का विस्तार से वर्णन है व्रत उपासना तप उत्सव एवं तीर्थाटन विधान आदि अनेक साधनों का वर्णन भी आयुर्वर्धक माना गया है।

अग्निपुराण तथा गरुड़ पुराण में चिकित्साशास्त्र, औषधि विज्ञान के साथ-साथ रत्न विज्ञान की विस्तृत जानकारी दी गई । जिसमें रत्न की उत्पत्ति, उनके गुण दोष, रंग, धारण करने की विधि इत्यादि अनेक उल्लेखों की विस्तृत चर्चा की गई है। अग्नि पुराण में रत्न की गणना (246) उनके गुण दोष और धारण करने की विधियां बताई गई है गरुड़ पुराण के (68-80) 13 अध्यायों में रत्नों का विस्तृत वर्णन किया गया है। पंचरत्न, नवरत्न, महारत्न, उपमहारत्न आदि के विशेष उल्लेख अग्नि पुराण तथा गरुड़ पुराण में विस्तार से प्राप्त होता है।

इसी प्रकार पुराणों में कायाकल्प से संबंधित अनेक सिद्ध औषधीय का वर्णन मिलता है यद्यपि इनमें से कुछ औषधीयां लुप्त हो चुकी हैं और उनका संपूर्ण ज्ञान अभी विश्व के सामने प्रकट नहीं है परंतु फिर भी इन पर किया गया शोध प्राकृतिक चिकित्सा के क्षेत्र में अत्यंत लाभकारी हो सकता है। निःसंदेह हम कह सकते हैं कि आयुर्विज्ञान संबंधी अनेकों तथ्य पुराणों में यत्र तत्र भरे पड़े हैं और हमारा लक्ष्य इन श्रेष्ठ व प्रासंगिक तथ्यों को सामान्य जनों के सामने प्रस्तुत करना है कारण के सभी प्रसंग को पढ़ाते हुए अर्थनीति राजनीति दंड नीति चिकित्सा वनस्पति विज्ञान पशु पक्षी पर्यावरण विज्ञान आदि हर क्षेत्र के छिपे हुए तथ्य व सूत्र विद्वत जनों के प्रयासों से ही प्रकट हो सकते हैं ।और ऐसा करना ही भारतीय जीवन दृष्टि से उपयुक्त व श्रेष्ठ कार्य होगा।

संदर्भ सूची

1. ब्रह्मवैवर्त पुराण, ब्रह्म खण्ड, 16/9-22

2. चरक संहिता, विद्योतिनी व्याख्या भाग 1, पृष्ठ 15 से उद्धृत ।
3. अत्रिदेव विद्यालंकारः आयुर्वेद का वृहद् इतिहास, पृष्ठ 117
4. वृक्षायुर्वेदं आख्यास्ये प्लक्षश्चोत्तरतः शुभः। अग्नि पुराण 282/1
5. आयुर्वेदं मम ब्रूहि नराश्वेभरुर्गदनम्। सिद्धयोगान् सिद्धमंत्रान् मृतसंजीवनीकरणम्॥ अग्नि पुराण 279/2।
6. ब्रह्मवैवर्त पुराण, ब्रह्मखंड, 16 अध्याय
7. ब्रह्मवैवर्त पुराण, ब्रह्म खण्ड, 16/51-52
8. ब्रह्मवैवर्त पुराण, ब्रह्म खण्ड, 16/36, ग.पु.1/177/13
9. (ग.पु.1/175/2)
10. वातज्वरहरः क्वाथो गुडूच्या मुस्तकेन च ॥ गरुड़ पु.1/175/3
11. शुण्ठीपर्पटमुस्तैश्च बालकोशीरचन्दनैः ॥ वही.1/175/4,
12. साज्यः क्वाथः श्लेष्मजं तु सशुण्ठिः सदुरालभः। सवालकः सर्वज्ज्वरं सशुण्ठिः सहपर्पटः। वही.1/175/5.
13. पित्तज्वरहरः स्याच्च शृण्वन्यं योगमुत्तमम्॥ वही, 1/175/6
14. हरिद्रानिम्बत्रिफलामुस्तकैर्देवदारुणा। (ग.पु.1/175/11)
15. ग, पु.1/175/17* बिल्वादिपंचमूलस्य क्वाथः स्याद्वातिके ज्वरे। पावनं पिप्पलीमूलं गुडुची विश्वजोऽथवा॥ अग्नि पुराण 285/2।
16. ग.पु.147/32
17. ग.पु.1/149/1
18. ग.पु.149/2
19. ग.पु. 150/10
20. ग.पु.1/153/1-2, 1/154, 2-3
21. सप्तरात्र्याः प्रजायन्ते खल्वाटस्य कचा शुभाः। दग्धहस्तिदन्तलेपात्साजाक्षीर रसान्जनात्॥ ग.पु.1/176/1

22. भृंगराजरसेनैव चतुर्भागेन साधितम्। केशवृद्धिकरं
तैलंग गुञ्जाचूर्णान्वितेन च॥ ग.पु.1/176/2
23. एलामांसी कुष्ठमुरायुक्तमभ्युगतः शिरः। गुञ्जा
फल समादाय लेपनं चन्द्रलुप्तनुत्॥
ग.पु.1/176/3
24. ग.पु.1/176/9
25. ग.पु.1/177/33
26. ग.पु.1/177/67-68
27. अग्नि पुराण, 1/286/1,2, 1/279/49,51-52
28. अग्नि पुराण, 2/82/3-4
29. मार्कण्डेय पुराण 134/9-10 ,53
30. इमे दर्शने मध्यमनुकार समाचारः। तस्माच्च
कुष्ठरोगित्वमचिरात्वं गमिष्यति॥ भविष्य
पुराण, ब्रह्म पर्व, 72/20
31. अग्नि पुराण, द्वितीय खंड, 156/ 14
32. अग्नि पुराण, 284/1, 2